

Shri Lalitha Sahasranamam - Kannada

.. ನ್ಯಾಸಃ ..

ಅಸ್ಯ ಶ್ರೀಲಲಿತಾಸಹಸ್ರನಾಮಸ್ತೋತ್ರಮಾಲಾ ಮಂತ್ರಸ್ಯ .

ವಶಿನ್ಯಾದಿವಾಗ್ಧೇವತಾ ಋಷಯಃ .

ಅನುಷ್ಠುಪ್ ಭಂದಃ .

ಶ್ರೀಲಲಿತಾಪರಮೇಶ್ವರೀ ದೇವತಾ .

ಶ್ರೀಮದ್ವಾಗ್ಧವಕೂಟೇತಿ ಬೀಜಂ .

ಮಧ್ಯಕೂಟೇತಿ ಶಕ್ತಿಃ .

ಶಕ್ತಿಕೂಟೇತಿ ಕೀಲಕಂ .

ಶ್ರೀಲಲಿತಾಮಹಾತ್ರಿಪುರಸುಂದರೀ-ಪ್ರಸಾದಸಿದ್ಧಿದ್ವಾರಾ

ಚಿಂತಿತಫಲಾವಾಪ್ಸ್ಯಥೇರ್ಫ ಜಪೇ ವಿನಿಯೋಗಃ .

.. ಧ್ಯಾನಂ ..

ಸಿಂದೂರಾರುಣ ವಿಗ್ರಹಾಂ ತ್ರಿನಯನಾಂ ಮಾಣಿಕ್ಯಮೌಲಿ ಸ್ಫುರತ್

ತಾರಾ ನಾಯಕ ಶೇಖರಾಂ ಸ್ಮಿತಮುಖೀ ಮಾಪೀನ ವಕ್ಷೋರುಹಾಂ .

ಪಾಣಿಭ್ಯಾಮಲಿಪೂರ್ಣ ರತ್ನ ಚಷಕಂ ರಕ್ತೋತ್ಪಲಂ ಬಿಭೃತೀಂ

ಸೌಮ್ಯಾಂ ರತ್ನ ಘಟಸ್ಥ ರಕ್ತಚರಣಾಂ ಧ್ಯಾಯೇತ್ ಪರಾಮಂಬಿಕಾಂ ..

ಅರುಣಾಂ ಕರುಣಾ ತರಂಗಿತಾಕ್ಷೀಂ

ಧೃತ ಪಾಶಾಂಕುಶ ಪುಷ್ಪ ಬಾಣಚಾಪಾಂ .

ಅಣಿಮಾದಿಭಿ ರಾವೃತಾಂ ಮಯೂಖ್ಯೈ-

ರಹಮಿತ್ಯೇವ ವಿಭಾವಯೇ ಭವಾನೀಂ ..

ಧ್ಯಾಯೇತ್ ಪದ್ಮಾಸನಸ್ಥಾಂ ವಿಕಸಿತವದನಾಂ ಪದ್ಮಪತ್ರಾಯತಾಕ್ಷೀಂ
ಹೇಮಾಭಾಂ ಪೀತವಸ್ತ್ರಾಂ ಕರಕಲಿತಲಸದ್ಧೇಮಪದ್ಮಾಂ ವರಾಂಗೀಂ .
ಸರ್ವಾಲಂಕಾರ ಯುಕ್ತಾಂ ಸತತ ಮಭಯದಾಂ ಭಕ್ತನಮ್ರಾಂ ಭವಾನೀಂ
ಶ್ರೀವಿದ್ಯಾಂ ಶಾಂತ ಮೂರ್ತಿಂ ಸಕಲ ಸುರನುತಾಂ ಸರ್ವ ಸಂಪತ್ಪದಾತ್ರಿಂ ..

ಸಕುಂಕುಮ ವಿಲೇಪನಾಮಲಿಕಚುಂಬಿ ಕಸ್ತೂರಿಕಾಂ
ಸಮಂದ ಹಸಿತೇಕ್ಷಣಾಂ ಸಶರ ಚಾಪ ಪಾಶಾಂಕುಶಾಂ .
ಅಶೇಷಜನ ಮೋಹಿನೀಂ ಅರುಣ ಮಾಲ್ಯ ಭೂಷಾಂಬರಾಂ
ಜಪಾಕುಸುಮ ಭಾಸುರಾಂ ಜಪವಿಧೌ ಸ್ಮರೇ ದಂಬಿಕಾಂ ..

.. ಅಥ ಶ್ರೀಲಲಿತಾಸಹಸ್ರನಾಮಸ್ತೋತ್ರಂ ..

ಓಂ ಶ್ರೀಮಾತಾ ಶ್ರೀಮಹಾರಾಜ್ಞೇ ಶ್ರೀಮತ್-ಸಿಂಹಾಸನೇಶ್ವರೀ .

ಚಿದಗ್ನಿ-ಕುಂಡ-ಸಂಭೂತಾ ದೇವಕಾರ್ಯ-ಸಮುದ್ಯತಾ .. 1..

ಉದ್ಯದ್ಭಾನು-ಸಹಸ್ರಾಭಾ ಚತುರ್ಬಾಹು-ಸಮನ್ವಿತಾ .

ರಾಗಸ್ವರೂಪ-ಪಾಶಾಢ್ಯಾ ಕ್ರೋಧಾಕಾರಾಂಕುಶೋಜ್ಜ್ವಲಾ .. 2..

ಮನೋರೂಪೇಕ್ಷು-ಕೋದಂಡಾ ಪಂಚತನ್ಮಾತ್ರ-ಸಾಯಿಕಾ .

ನಿಜಾರುಣ-ಪ್ರಭಾಪೂರ-ಮಜ್ಜದ್ಭ್ರಹ್ಮಾಂಡ-ಮಂಡಲಾ .. 3..

ಚಂಪಕಾಶೋಕ-ಪುನ್ನಾಗ-ಸೌಗಂಧಿಕ-ಲಸತ್ಕಚಾ .

ಕುರುವಿಂದಮಣಿ-ಶ್ರೇಣೀ-ಕನತ್ಕೋಟೀರ-ಮಂಡಿತಾ .. 4..

ಅಷ್ಟಮೀಚಂದ್ರ-ವಿಭ್ರಾಜ-ದಲಿಕಸ್ಥಲ-ಶೋಭಿತಾ .

ಮುಖಚಂದ್ರ-ಕಲಂಕಾಭ-ಮೃಗನಾಭಿ-ವಿಶೇಷಕಾ .. 5..

ವದನಸ್ಮರ-ಮಾಂಗಲ್ಯ-ಗೃಹತೋರಣ-ಚಿಲ್ಲಿಕಾ .

ವಕ್ತ್ರಲಕ್ಷ್ಮೀ-ಪರೀವಾಹ-ಚಲನ್ಮಿನಾಭ-ಲೋಚನಾ .. 6..

ನವಚಂಪಕ-ಪುಷ್ಪಾಭ-ನಾಸಾದಂಡ-ವಿರಾಜಿತಾ .

ತಾರಾಕಾಂತಿ-ತಿರಸ್ಕಾರಿ-ನಾಸಾಭರಣ-ಭಾಸುರಾ .. 7..

ಕದಂಬಮಂಜರೀ-ಕ್ಲಪ್ತ-ಕರ್ಣಪೂರ-ಮನೋಹರಾ .

ತಾಟಂಕ-ಯುಗಲೀ-ಭೂತ-ತಪನೋಡುಪ-ಮಂಡಲಾ .. 8..

ಪದ್ಮರಾಗ-ಶಿಲಾದರ್ಶ-ಪರಿಭಾವಿ-ಕಪೋಲಭೂಃ .

ನವವಿದ್ಯುಮ-ಬಿಂಬಶ್ರೀ-ನ್ಯಕ್ಕಾರಿ-ರದನಚ್ಚದಾ .. 9.. or ದಶನಚ್ಚದಾ

ಶುದ್ಧ-ವಿದ್ಯಾಂಕುರಾಕಾರ-ದ್ವಿಜಪಂಕ್ತಿ-ದ್ವಯೋಜ್ವಲಾ .

ಕರ್ಪೂರ-ವೀಟಿಕಾಮೋದ-ಸಮಾಕರ್ಷಿ-ದಿಗಂತರಾ .. 10..

ನಿಜ-ಸಲ್ಲಾಪ-ಮಾಧುರ್ಯ-ವಿನಿರ್ಭರ್ತ್ಸಿತ-ಕಚ್ಚಪೀ . or ನಿಜ-ಸಂಲಾಪ

ಮಂದಸ್ಮಿತ-ಪ್ರಭಾಪೂರ-ಮಜ್ಜತ್ಕಾಮೇಶ-ಮಾನಸಾ .. 11..

ಅನಾಕಲಿತ-ಸಾದೃಶ್ಯ-ಚಿಬುಕಶ್ರೀ-ವಿರಾಜಿತಾ . or ಚುಬುಕಶ್ರೀ
ಕಾಮೇಶ-ಬದ್ಧ-ಮಾಂಗಲ್ಯ-ಸೂತ್ರ-ಶೋಭಿತ-ಕಂಧರಾ .. 12..

ಕನಕಾಂಗದ-ಕೇಯೂರ-ಕಮನೀಯ-ಭುಜಾನ್ವಿತಾ .
ರತ್ನಗೃವೇಯ-ಚಿಂತಾಕ-ಲೋಲ-ಮುಕ್ತಾ-ಫಲಾನ್ವಿತಾ .. 13..

ಕಾಮೇಶ್ವರ-ಪ್ರೇಮರತ್ನ-ಮಣಿ-ಪ್ರತಿಪಣ-ಸ್ತನೀ .
ನಾಭ್ಯಾಲವಾಲ-ರೋಮಾಲಿ-ಲತಾ-ಫಲ-ಕುಚದ್ವಯೀ .. 14..

ಲಕ್ಷ್ಯ ರೋಮ-ಲತಾಧಾರತಾ-ಸಮುನ್ನೇಯ-ಮಧ್ಯಮಾ .
ಸ್ತನಭಾರ-ದಲನ್ಮಧ್ಯ-ಪಟ್ಟಬಂಧ-ವಲಿತ್ರಯಾ .. 15..

ಅರುಣಾರುಣ-ಕೌಸುಂಭ-ವಸ್ತ್ರ-ಭಾಸ್ವತ್-ಕಟೀತಟೀ .
ರತ್ನ-ಕಿಂಕಿಣಿಕಾ-ರಮ್ಯ-ರಶನಾ-ದಾಮ-ಭೂಷಿತಾ .. 16..

ಕಾಮೇಶ-ಜ್ಞಾತ-ಸೌಭಾಗ್ಯ-ಮಾರ್ದವೋರು-ದ್ವಯಾನ್ವಿತಾ .
ಮಾಣಿಕ್ಯ-ಮುಕುಟಾಕಾರ-ಜಾನುದ್ವಯ-ವಿರಾಜಿತಾ .. 17..

ಇಂದ್ರಗೋಪ-ಪರಿಕ್ಷಿಪ್ತ-ಸ್ಮರತೂಣಾಭ-ಚಂಫಿಕಾ .
ಗೂಢಗುಲ್ಫಾ ಕೂರ್ಮಪೃಷ್ಠ-ಜಯಿಷ್ಠು-ಪ್ರಪದಾನ್ವಿತಾ .. 18..

ನಖ-ದೀಧಿತಿ-ಸಂಫನ್ನ-ನಮಜ್ಜನ-ತಮೋಗುಣಾ .
ಪದದ್ವಯ-ಪ್ರಭಾಜಾಲ-ಪರಾಕೃತ-ಸರೋರುಹಾ .. 19..

ಸಿಂಜಾನ-ಮಣಿಮಂಜೀರ-ಮಂಡಿತ-ಶ್ರೀ-ಪದಾಂಬುಜಾ . or ಶಿಂಜಾನ
ಮರಾಲೀ-ಮಂದಗಮನಾ ಮಹಾಲಾವಣ್ಯ-ಶೇವಧಿಃ .. 20..

ಸರ್ವಾರುಣಾಽನವದ್ಯಾಂಗೀ ಸರ್ವಾಭರಣ-ಭೂಷಿತಾ .
ಶಿವ-ಕಾಮೇಶ್ವರಾಂಕಸ್ಥಾ ಶಿವಾ ಸ್ವಾಧೀನ-ವಲ್ಲಭಾ .. 21..

ಸುಮೇರು-ಮಧ್ಯ-ಶೃಂಗಸ್ಥಾ ಶ್ರೀಮನ್ನಗರ-ನಾಯಿಕಾ .
ಚಿಂತಾಮಣಿ-ಗೃಹಾಂತಸ್ಥಾ ಪಂಚ-ಬ್ರಹ್ಮಾಸನ-ಸ್ಥಿತಾ .. 22..

ಮಹಾಪದ್ಮಾಟವೀ-ಸಂಸ್ಥಾ ಕದಂಬವನ-ವಾಸಿನೀ .
ಸುಧಾಸಾಗರ-ಮಧ್ಯಸ್ಥಾ ಕಾಮಾಕ್ಷೀ ಕಾಮದಾಯಿನೀ .. 23..

ದೇವರ್ಷಿ-ಗಣ-ಸಂಘಾತ-ಸ್ತೂಯಮಾನಾತ್ಮ-ವೈಭವಾ .
ಭಂಡಾಸುರ-ವಧೋದ್ಯುಕ್ತ-ಶಕ್ತಿಸೇನಾ-ಸಮನ್ವಿತಾ .. 24..

ಸಂಪತ್ಕುರೀ-ಸಮಾರೂಢ-ಸಿಂಧುರ-ವ್ರಜ-ಸೇವಿತಾ .
ಅಶ್ವಾರೂಢಾಧಿಷ್ಠಿತಾಶ್ಚ-ಕೋಟಿ-ಕೋಟಿಭಿರಾವೃತಾ .. 25..

ಚಕ್ರರಾಜ-ರಥಾರೂಢ-ಸರ್ವಾಯುಧ-ಪರಿಷ್ಕೃತಾ .
ಗೇಯಚಕ್ರ-ರಥಾರೂಢ-ಮಂತ್ರಿಣೀ-ಪರಿಸೇವಿತಾ .. 26..

ಕಿರಿಚಕ್ರ-ರಥಾರೂಢ-ದಂಡನಾಥಾ-ಪುರಸ್ಕೃತಾ .

ಜ್ವಾಲಾ-ಮಾಲಿನಿಕಾಕ್ಷಿಪ್ತ-ವಕ್ಷಿಪ್ರಾಕಾರ-ಮಧ್ಯಗಾ .. 27..

ಭಂಡಸೈನ್ಯ-ವಧೋದ್ಯುಕ್ತ-ಶಕ್ತಿ-ವಿಕ್ರಮ-ಹರ್ಷಿತಾ .

ನಿತ್ಯಾ-ಪರಾಕ್ರಮಾಟೋಪ-ನಿರೀಕ್ಷಣ-ಸಮುತ್ಸುಕಾ .. 28..

ಭಂಡಪುತ್ರ-ವಧೋದ್ಯುಕ್ತ-ಬಾಲಾ-ವಿಕ್ರಮ-ನಂದಿತಾ .

ಮಂತ್ರಿಣ್ಯಂಬಾ-ವಿರಚಿತ-ವಿಷಂಗ-ವಧ-ತೋಷಿತಾ .. 29..

ವಿಶುಕ್ರ-ಪ್ರಾಣಹರಣ-ವಾರಾಹೀ-ವೀರ್ಯ-ನಂದಿತಾ .

ಕಾಮೇಶ್ವರ-ಮುಖಾಲೋಕ-ಕಲ್ಪಿತ-ಶ್ರೀಗಣೇಶ್ವರಾ .. 30..

ಮಹಾಗಣೇಶ-ನಿರ್ಭಿನ್ನ-ವಿಘ್ನಯಂತ್ರ-ಪ್ರಹರ್ಷಿತಾ .

ಭಂಡಾಸುರೇಂದ್ರ-ನಿರ್ಮುಕ್ತ-ಶಸ್ತ್ರ-ಪ್ರತ್ಯಸ್ತ್ರ-ವರ್ಷಿಣೀ .. 31..

ಕರಾಂಗುಲಿ-ನಖೋತ್ಪನ್ನ-ನಾರಾಯಣ-ದಶಾಕೃತಿಃ .

ಮಹಾ-ಪಾಶುಪತಾಸ್ತ್ರಾಗ್ನಿ-ನಿರ್ದಗ್ಧಾಸುರ-ಸೈನಿಕಾ .. 32..

ಕಾಮೇಶ್ವರಾಸ್ತ್ರ-ನಿರ್ದಗ್ಧ-ಸಭಂಡಾಸುರ-ಶೂನ್ಯಕಾ .

ಬ್ರಹ್ಮೋಪೇಂದ್ರ-ಮಹೇಂದ್ರಾದಿ-ದೇವ-ಸಂಸ್ತುತ-ವೈಭವಾ .. 33..

ಹರ-ನೇತ್ರಾಗ್ನಿ-ಸಂದಗ್ಧ-ಕಾಮ-ಸಂಜೀವನೌಷಧಿಃ .

ಶ್ರೀಮದ್ವಾಗ್ಭವ-ಕೂಟೈಕ-ಸ್ವರೂಪ-ಮುಖ-ಪಂಕಜಾ .. 34..

ಕಂಠಾಧಃ-ಕಟಿ-ಪರ್ಯಂತ-ಮಧ್ಯಕೂಟ-ಸ್ವರೂಪಿಣೀ .
ಶಕ್ತಿ-ಕೂಟೈಕತಾಪನ್ನ-ಕಟ್ಟಿಧೋಭಾಗ-ಧಾರಿಣೀ .. 35..

ಮೂಲ-ಮಂತ್ರಾತ್ಮಿಕಾ ಮೂಲಕೂಟತ್ರಯ-ಕಲೇಬರಾ .
ಕುಲಾಮೃತೈಕ-ರಸಿಕಾ ಕುಲಸಂಕೇತ-ಪಾಲಿನೀ .. 36..

ಕುಲಾಂಗನಾ ಕುಲಾಂತಸ್ಥಾ ಕೌಲಿನೀ ಕುಲಯೋಗಿನೀ .
ಅಕುಲಾ ಸಮಯಾಂತಸ್ಥಾ ಸಮಯಾಚಾರ-ತತ್ಪರಾ .. 37..

ಮೂಲಾಧಾರೈಕ-ನಿಲಯಾ ಬ್ರಹ್ಮಗ್ರಂಥಿ-ವಿಭೇದಿನೀ .
ಮಣಿ-ಪೂರಾಂತರುದಿತಾ ವಿಷ್ಣುಗ್ರಂಥಿ-ವಿಭೇದಿನೀ .. 38..

ಆಜ್ಞಾ-ಚಕ್ರಾಂತರಾಲಸ್ಥಾ ರುದ್ರಗ್ರಂಥಿ-ವಿಭೇದಿನೀ .
ಸಹಸ್ರಾರಾಂಬುಜಾರೂಢಾ ಸುಧಾ-ಸಾರಾಭಿವರ್ಷಿಣೀ .. 39..

ತಡಿಲ್ಲತಾ-ಸಮರುಚಿಃ ಷಟ್ಕ್ರೋಪರಿ-ಸಂಸ್ಥಿತಾ .
ಮಹಾಸಕ್ತಿಃ ಕುಂಡಲಿನೀ ಬಿಸತಂತು-ತನೀಯಸೀ .. 40..

ಭವಾನೀ ಭಾವನಾಗಮ್ಯಾ ಭವಾರಣ್ಯ-ಕುಲಾರಿಕಾ .
ಭದ್ರಪ್ರಿಯಾ ಭದ್ರಮೂರ್ತಿರ್ ಭಕ್ತ-ಸೌಭಾಗ್ಯದಾಯಿನೀ .. 41..

ಭಕ್ತಿಪ್ರಿಯಾ ಭಕ್ತಿಗಮ್ಯಾ ಭಕ್ತಿವಶ್ಯಾ ಭಯಾಪಹಾ .
ಶಾಂಭವೀ ಶಾರದಾರಾಧ್ಯಾ ಶರ್ವಾಣೀ ಶರ್ಮದಾಯಿನೀ .. 42..

ಶಾಂಕರೀ ಶ್ರೀಕರೀ ಸಾಧ್ವೀ ಶರಚ್ಚಂದ್ರ-ನಿಭಾನನಾ .

ಶಾತೋದರೀ ಶಾಂತಿಮತೀ ನಿರಾಧಾರಾ ನಿರಂಜನಾ .. 43..

ನಿಲೇಪಾ ನಿರ್ಮಲಾ ನಿತ್ಯಾ ನಿರಾಕಾರಾ ನಿರಾಕುಲಾ .

ನಿಗುಣಾ ನಿಷ್ಕಲಾ ಶಾಂತಾ ನಿಷ್ಕಾಮಾ ನಿರುಪಪ್ಲವಾ .. 44..

ನಿತ್ಯಮುಕ್ತಾ ನಿರ್ವಿಕಾರಾ ನಿಷ್ಪ್ರಪಂಚಾ ನಿರಾಶ್ರಯಾ .

ನಿತ್ಯಶುದ್ಧಾ ನಿತ್ಯಬುದ್ಧಾ ನಿರವದ್ಯಾ ನಿರಂತರಾ .. 45..

ನಿಷ್ಕಾರಣಾ ನಿಷ್ಕಲಂಕಾ ನಿರುಪಾಧಿರ್ ನಿರೀಶ್ವರಾ .

ನೀರಾಗಾ ರಾಗಮಥನೀ ನಿರ್ಮದಾ ಮದನಾಶಿನೀ .. 46..

ನಿಶ್ಚಿಂತಾ ನಿರಹಂಕಾರಾ ನಿರ್ಮೋಹಾ ಮೋಹನಾಶಿನೀ .

ನಿರ್ಮಮಾ ಮಮತಾಹಂತ್ರೀ ನಿಷ್ಪಾಪಾ ಪಾಪನಾಶಿನೀ .. 47..

ನಿಷ್ಕೋಧಾ ಕ್ರೋಧಶಮನೀ ನಿರೋಭಾ ಲೋಭನಾಶಿನೀ .

ನಿಃಸಂಶಯಾ ಸಂಶಯಘ್ನೀ ನಿರ್ಭವಾ ಭವನಾಶಿನೀ .. 48.. or ನಿಸ್ಸಂಶಯಾ

ನಿರ್ವಿಕಲ್ಪಾ ನಿರಾಬಾಧಾ ನಿರ್ಭೇದಾ ಭೇದನಾಶಿನೀ .

ನಿರ್ನಾಶಾ ಮೃತ್ಯುಮಥನೀ ನಿಷ್ಕ್ರಿಯಾ ನಿಷ್ವರಿಗ್ರಹಾ .. 49..

ನಿಸ್ತುಲಾ ನೀಲಚಿಕುರಾ ನಿರಪಾಯಾ ನಿರತ್ಯಯಾ .

ದುರ್ಲಭಾ ದುರ್ಗಮಾ ದುರ್ಗಾ ದುಃಖಹಂತ್ರೀ ಸುಖಪ್ರದಾ .. 50..

ದುಷ್ಟದೂರಾ ದುರಾಚಾರ-ಶಮನೀ ದೋಷವರ್ಜಿತಾ .

ಸರ್ವಜ್ಞಾ ಸಾಂದ್ರಕರುಣಾ ಸಮಾನಾಧಿಕ-ವರ್ಜಿತಾ .. 51..

ಸರ್ವಶಕ್ತಿಮಯೀ ಸರ್ವ-ಮಂಗಲಾ ಸದ್ಗತಿಪ್ರದಾ .

ಸರ್ವೇಶ್ವರೀ ಸರ್ವಮಯೀ ಸರ್ವಮಂತ್ರ-ಸ್ವರೂಪಿಣೀ .. 52..

ಸರ್ವ-ಯಂತ್ರಾತ್ಮಿಕಾ ಸರ್ವ-ತಂತ್ರರೂಪಾ ಮನೋನ್ಮನೀ .

ಮಾಹೇಶ್ವರೀ ಮಹಾದೇವೀ ಮಹಾಲಕ್ಷ್ಮೀರ್ ಮೃಡಪ್ರಿಯಾ .. 53..

ಮಹಾರೂಪಾ ಮಹಾಪೂಜ್ಯಾ ಮಹಾಪಾತಕ-ನಾಶಿನೀ .

ಮಹಾಮಾಯಾ ಮಹಾಸತ್ತ್ವಾ ಮಹಾಶಕ್ತಿರ್ ಮಹಾರತಿಃ .. 54..

ಮಹಾಭೋಗಾ ಮಹೈಶ್ವರ್ಯಾ ಮಹಾವೀರ್ಯಾ ಮಹಾಬಲಾ .

ಮಹಾಬುದ್ಧಿರ್ ಮಹಾಸಿದ್ಧಿರ್ ಮಹಾಯೋಗೇಶ್ವರೇಶ್ವರೀ .. 55..

ಮಹಾತಂತ್ರಾ ಮಹಾಮಂತ್ರಾ ಮಹಾಯಂತ್ರಾ ಮಹಾಸನಾ .

ಮಹಾಯಾಗ-ಕ್ರಮಾರಾಧ್ಯಾ ಮಹಾಭೈರವ-ಪೂಜಿತಾ .. 56..

ಮಹೇಶ್ವರ-ಮಹಾಕಲ್ಪ-ಮಹಾತಾಂಡವ-ಸಾಕ್ಷಿಣೀ .

ಮಹಾಕಾಮೇಶ-ಮಹಿಷೀ ಮಹಾತ್ರಿಪುರ-ಸುಂದರೀ .. 57..

ಚತುಃಷಷ್ಟು ಪಚಾರಾಧ್ಯಾ ಚತುಃಷಷ್ಟಿಕಲಾಮಯೀ .

ಮಹಾಚತುಃ-ಷಷ್ಟಿಕೋಟಿ-ಯೋಗಿನೀ-ಗಣಸೇವಿತಾ .. 58..

ಮನುವಿದ್ಯಾ ಚಂದ್ರವಿದ್ಯಾ ಚಂದ್ರಮಂಡಲ-ಮಧ್ಯಗಾ .

ಚಾರುರೂಪಾ ಚಾರುಹಾಸಾ ಚಾರುಚಂದ್ರ-ಕಲಾಧರಾ .. 59..

ಚರಾಚರ-ಜಗನ್ನಾಥಾ ಚಕ್ರರಾಜ-ನಿಕೇತನಾ .

ಪಾರ್ವತೀ ಪದ್ಮನಯನಾ ಪದ್ಮರಾಗ-ಸಮಪ್ರಭಾ .. 60..

ಪಂಚ-ಪ್ರೇತಾಸನಾಸೀನಾ ಪಂಚಬ್ರಹ್ಮ-ಸ್ವರೂಪಿಣೀ .

ಚಿನ್ಮಯೀ ಪರಮಾನಂದಾ ವಿಜ್ಞಾನ-ಘನರೂಪಿಣೀ .. 61..

ಧ್ಯಾನ-ಧ್ಯಾತ್ಯ-ಧ್ಯೇಯರೂಪಾ ಧರ್ಮಾಧರ್ಮ-ವಿವರ್ಜಿತಾ .

ವಿಶ್ವರೂಪಾ ಜಾಗರಿಣೀ ಸ್ವಪಂತೀ ತೈಜಸಾತ್ಮಿಕಾ .. 62..

ಸುಪ್ತಾ ಪ್ರಾಜ್ಞಾತ್ಮಿಕಾ ತುರ್ಯಾ ಸರ್ವಾವಸ್ಥಾ-ವಿವರ್ಜಿತಾ .

ಸೃಷ್ಟಿಕರ್ತ್ರೀ ಬ್ರಹ್ಮರೂಪಾ ಗೋಪ್ತೀ ಗೋವಿಂದರೂಪಿಣೀ .. 63..

ಸಂಹಾರಿಣೀ ರುದ್ರರೂಪಾ ತಿರೋಧಾನ-ಕರೀಶ್ವರೀ .

ಸದಾಶಿವಾಽನುಗ್ರಹದಾ ಪಂಚಕೃತ್ಯ-ಪರಾಯಣಾ .. 64..

ಭಾನುಮಂಡಲ-ಮಧ್ಯಸ್ಥಾ ಭೈರವೀ ಭಗಮಾಲಿನೀ .

ಪದ್ಮಾಸನಾ ಭಗವತೀ ಪದ್ಮನಾಭ-ಸಹೋದರೀ .. 65..

ಉನ್ನೇಷ-ನಿಮಿಷೋತ್ಪನ್ನ-ವಿಪನ್ನ-ಭುವನಾವಲೀ .

ಸಹಸ್ರ-ಶೀರ್ಷವದನಾ ಸಹಸ್ರಾಕ್ಷೀ ಸಹಸ್ರಪಾತ್ .. 66..

ಆಬ್ರಹ್ಮ-ಕೀಟ-ಜನನೀ ವರ್ಣಾಶ್ರಮ-ವಿಧಾಯಿನೀ .

ನಿಜಾಜ್ಞಾರೂಪ-ನಿಗಮಾ ಪುಣ್ಯಾಪುಣ್ಯ-ಫಲಪ್ರದಾ .. 67..

ಶ್ರುತಿ-ಸೀಮಂತ-ಸಿಂದೂರೀ-ಕೃತ-ಪಾದಾಬ್ಜ-ಧೂಲಿಕಾ .

ಸಕಲಾಗಮ-ಸಂದೋಹ-ಶುಕ್ತಿ-ಸಂಪುಟ-ಮೌಕ್ತಿಕಾ .. 68..

ಪುರುಷಾರ್ಥಪ್ರದಾ ಪೂರ್ಣಾ ಭೋಗಿನೀ ಭುವನೇಶ್ವರೀ .

ಅಂಬಿಕಾಽನಾದಿ-ನಿಧನಾ ಹರಿಬ್ರಹ್ಮೇಂದ್ರ-ಸೇವಿತಾ .. 69..

ನಾರಾಯಣೀ ನಾದರೂಪಾ ನಾಮರೂಪ-ವಿವರ್ಜಿತಾ .

ಹ್ರೀಂಕಾರೀ ಹ್ರೀಮತೀ ಹೃದ್ಯಾ ಹೇಯೋಪಾದೇಯ-ವರ್ಜಿತಾ .. 70..

ರಾಜರಾಜಾರ್ಚಿತಾ ರಾಜ್ಞೀ ರಮ್ಯಾ ರಾಜೀವಲೋಚನಾ .

ರಂಜನೀ ರಮಣೀ ರಸ್ಯಾ ರಣತ್ಕಿಂಕಣಿ-ಮೇಖಲಾ .. 71..

ರಮಾ ರಾಕೇಂದುವದನಾ ರತಿರೂಪಾ ರತಿಪ್ರಿಯಾ .

ರಕ್ಷಾಕರೀ ರಾಕ್ಷಸಘ್ನೀ ರಾಮಾ ರಮಣಲಂಪಟಾ .. 72..

ಕಾಮ್ಯಾ ಕಾಮಕಲಾರೂಪಾ ಕದಂಬ-ಕುಸುಮ-ಪ್ರಿಯಾ .

ಕಲ್ಯಾಣೀ ಜಗತೀಕಂದಾ ಕರುಣಾ-ರಸ-ಸಾಗರಾ .. 73..

ಕಲಾವತೀ ಕಲಾಲಾಪಾ ಕಾಂತಾ ಕಾದಂಬರೀಪ್ರಿಯಾ .

ವರದಾ ವಾಮನಯನಾ ವಾರುಣೀ-ಮದ-ವಿಹ್ವಲಾ .. 74..

ವಿಶ್ವಾಧಿಕಾ ವೇದವೇದ್ಯಾ ವಿಂಧ್ಯಾಚಲ-ನಿವಾಸಿನೀ .

ವಿಧಾತ್ರೀ ವೇದಜನನೀ ವಿಷ್ಣುಮಾಯಾ ವಿಲಾಸಿನೀ .. 75..

ಕ್ಷೇತ್ರಸ್ವರೂಪಾ ಕ್ಷೇತ್ರೇಶೀ ಕ್ಷೇತ್ರ-ಕ್ಷೇತ್ರಜ್ಞ-ಪಾಲಿನೀ .

ಕ್ಷಯವೃದ್ಧಿ-ವಿನಿರ್ಮುಕ್ತಾ ಕ್ಷೇತ್ರಪಾಲ-ಸಮರ್ಚಿತಾ .. 76..

ವಿಜಯಾ ವಿಮಲಾ ವಂದ್ಯಾ ವಂದಾರು-ಜನ-ವತ್ಸಲಾ .

ವಾಗ್ವಾದಿನೀ ವಾಮಕೇಶೀ ವಹ್ನಿಮಂಡಲ-ವಾಸಿನೀ .. 77..

ಭಕ್ತಿಮತ್-ಕಲ್ಪಲತಿಕಾ ಪಶುಪಾಶ-ವಿಮೋಚಿನೀ .

ಸಂಹೃತಾಶೇಷ-ಪಾಷಂಡಾ ಸದಾಚಾರ-ಪ್ರವರ್ತಿಕಾ .. 78.. or ಪಾಖಂಡಾ

ತಾಪತ್ರಯಾಗ್ನಿ-ಸಂತಪ್ತ-ಸಮಾಹ್ಲಾದನ-ಚಂದ್ರಿಕಾ .

ತರುಣೀ ತಾಪಸಾರಾಧ್ಯಾ ತನುಮಧ್ಯಾ ತಮೋಽಪಹಾ .. 79..

ಚಿತಿಸ್ತತ್ಪದ-ಲಕ್ಷ್ಯಾ ಧರ್ವಾ ಚಿದೇಕರಸ-ರೂಪಿಣೀ .

ಸ್ವಾತ್ಮಾನಂದ-ಲವೀಭೂತ-ಬ್ರಹ್ಮಾದ್ಯಾನಂದ-ಸಂತತಿಃ .. 80..

ಪರಾ ಪ್ರತ್ಯಕ್ಷತೀರೂಪಾ ಪಶ್ಯಂತೀ ಪರದೇವತಾ .

ಮಧ್ಯಮಾ ವೈಖರೀರೂಪಾ ಭಕ್ತ-ಮಾನಸ-ಹಂಸಿಕಾ .. 81..

ಕಾಮೇಶ್ವರ-ಪ್ರಾಣನಾಡೀ ಕೃತಜ್ಞಾ ಕಾಮಪೂಜಿತಾ .

ಶೃಂಗಾರ-ರಸ-ಸಂಪೂರ್ಣಾ ಜಯಾ ಜಾಲಂಧರ-ಸ್ಥಿತಾ .. 82..

ಓಡ್ಯಾಣಪೀಠ-ನಿಲಯಾ ಬಿಂದು-ಮಂಡಲವಾಸಿನೀ .

ರಹೋಯಾಗ-ಕ್ರಮಾರಾಧ್ಯಾ ರಹಸ್ತರ್ಪಣ-ತರ್ಪಿತಾ .. 83..

ಸದ್ಯಃಪ್ರಸಾದಿನೀ ವಿಶ್ವ-ಸಾಕ್ಷಿಣೀ ಸಾಕ್ಷಿವರ್ಜಿತಾ .

ಷಡಂಗದೇವತಾ-ಯುಕ್ತಾ ಷಾಡ್ಗುಣ್ಯ-ಪರಿಪೂರಿತಾ .. 84..

ನಿತ್ಯಕ್ಷಿನ್ನಾ ನಿರುಪಮಾ ನಿರ್ವಾಣ-ಸುಖ-ದಾಯಿನೀ .

ನಿತ್ಯಾ-ಷೋಡಶಿಕಾ-ರೂಪಾ ಶ್ರೀಕಂಠಾರ್ಥ-ಶರೀರಿಣೀ .. 85..

ಪ್ರಭಾವತೀ ಪ್ರಭಾರೂಪಾ ಪ್ರಸಿದ್ಧಾ ಪರಮೇಶ್ವರೀ .

ಮೂಲಪ್ರಕೃತಿರ್ ಅವ್ಯಕ್ತಾ ವ್ಯಕ್ತಾವ್ಯಕ್ತ-ಸ್ವರೂಪಿಣೀ .. 86..

ವ್ಯಾಪಿನೀ ವಿವಿಧಾಕಾರಾ ವಿದ್ಯಾವಿದ್ಯಾ-ಸ್ವರೂಪಿಣೀ .

ಮಹಾಕಾಮೇಶ-ನಯನ-ಕುಮುದಾಹ್ಲಾದ-ಕೌಮುದೀ .. 87..

ಭಕ್ತ-ಹಾರ್ದ-ತಮೋಭೇದ-ಭಾನುಮದ್ಭಾನು-ಸಂತತಿಃ .

ಶಿವದೂತೀ ಶಿವಾರಾಧ್ಯಾ ಶಿವಮೂರ್ತಿಃ ಶಿವಂಕರೀ .. 88..

ಶಿವಪ್ರಿಯಾ ಶಿವಪರಾ ಶಿಷ್ಟೇಷ್ವಾ ಶಿಷ್ಟಪೂಜಿತಾ .

ಅಪ್ರಮೇಯಾ ಸ್ವಪ್ರಕಾಶಾ ಮನೋವಾಚಾಮಗೋಚರಾ .. 89..

ಚಿಚ್ಚಕ್ತಿಶ್ ಚೇತನಾರೂಪಾ ಜಡಶಕ್ತಿರ್ ಜಡಾತ್ಮಿಕಾ .

ಗಾಯತ್ರೀ ವ್ಯಾಹೃತಿಃ ಸಂಧ್ಯಾ ದ್ವಿಜಬೃಂದ-ನಿಷೇವಿತಾ .. 90..

ತತ್ತ್ವಾಸನಾ ತತ್ತ್ವಮಯೀ ಪಂಚ-ಕೋಶಾಂತರ-ಸ್ಥಿತಾ .

ನಿಃಸೀಮ-ಮಹಿಮಾ ನಿತ್ಯ-ಯೌವನಾ ಮದಶಾಲಿನೀ .. 91.. or ನಿಃಸೀಮ

ಮದಘೂರ್ಣಿತ-ರಕ್ತಾಕ್ಷೀ ಮದಪಾಟಲ-ಗಂಡಭೂಃ .

ಚಂದನ-ದ್ರವ-ದಿಗ್ಗಾಂಗೀ ಚಾಂಪೇಯ-ಕುಸುಮ-ಪ್ರಿಯಾ .. 92..

ಕುಶಲಾ ಕೋಮಲಾಕಾರಾ ಕುರುಕುಲ್ಲಾ ಕುಲೇಶ್ವರೀ .

ಕುಲಕುಂಡಾಲಯಾ ಕೌಲ-ಮಾರ್ಗ-ತತ್ಪರ-ಸೇವಿತಾ .. 93..

ಕುಮಾರ-ಗಣನಾಥಾಂಬಾ ತುಷ್ಟಿಃ ಪುಷ್ಟಿರ್ ಮತಿರ್ ಧೃತಿಃ .

ಶಾಂತಿಃ ಸ್ವಸ್ತಿಮತೀ ಕಾಂತಿರ್ ನಂದಿನೀ ವಿಘ್ನನಾಶಿನೀ .. 94..

ತೇಜೋವತೀ ತ್ರಿನಯನಾ ಲೋಲಾಕ್ಷೀ-ಕಾಮರೂಪಿಣೀ .

ಮಾಲಿನೀ ಹಂಸಿನೀ ಮಾತಾ ಮಲಯಾಚಲ-ವಾಸಿನೀ .. 95..

ಸುಮುಖೀ ನಲಿನೀ ಸುಭ್ರೂಃ ಶೋಭನಾ ಸುರನಾಯಿಕಾ .

ಕಾಲಕಂಠೀ ಕಾಂತಿಮತೀ ಕ್ಷೋಭಿಣೀ ಸೂಕ್ಷ್ಮರೂಪಿಣೀ .. 96..

ವಜ್ರೇಶ್ವರೀ ವಾಮದೇವೀ ವಯೋಽವಸ್ಥಾ-ವಿವರ್ಜಿತಾ .
ಸಿದ್ಧೇಶ್ವರೀ ಸಿದ್ಧವಿದ್ಯಾ ಸಿದ್ಧಮಾತಾ ಯಶಸ್ವಿನೀ .. 97..

ವಿಶುದ್ಧಿಚಕ್ರ-ನಿಲಯಾಽಽರಕ್ತವರ್ಣಾ ತ್ರಿಲೋಚನಾ .
ಖಟ್ಟಾಂಗಾದಿ-ಪ್ರಹರಣಾ ವದನೈಕ-ಸಮನ್ವಿತಾ .. 98..

ಪಾಯಸಾನ್ನಪ್ರಿಯಾ ತ್ವಕ್ಸ್ಥಾ ಪಶುಲೋಕ-ಭಯಂಕರೀ .
ಅಮೃತಾದಿ-ಮಹಾಶಕ್ತಿ-ಸಂವೃತಾ ಡಾಕಿನೀಶ್ವರೀ .. 99..

ಅನಾಹತಾಬ್ಜ-ನಿಲಯಾ ಶ್ಯಾಮಾಭಾ ವದನದ್ವಯಾ .
ದಂಷ್ಟ್ರೋಜ್ಜ್ವಲಾಽಕ್ಷ-ಮಾಲಾದಿ-ಧರಾ ರುಧಿರಸಂಸ್ಥಿತಾ .. 100..

ಕಾಲರಾತ್ರ್ಯಾದಿ-ಶಕ್ತ್ಯೈಘ-ವೃತಾ ಸ್ನಿಗ್ಧೌದನಪ್ರಿಯಾ .
ಮಹಾವೀರೇಂದ್ರ-ವರದಾ ರಾಕಿಣ್ಯಂಬಾ-ಸ್ವರೂಪಿಣೀ .. 101..

ಮಣಿಪೂರಾಬ್ಜ-ನಿಲಯಾ ವದನತ್ರಯ-ಸಂಯುತಾ .
ವಜ್ರಾದಿಕಾಯುಧೋಪೇತಾ ಡಾಮರ್ಯಾದಿಭಿರಾವೃತಾ .. 102..

ರಕ್ತವರ್ಣಾ ಮಾಂಸನಿಷ್ಠಾ ಗುಡಾನ್ನ-ಪ್ರೀತ-ಮಾನಸಾ .
ಸಮಸ್ತಭಕ್ತ-ಸುಖದಾ ಲಾಕಿಣ್ಯಂಬಾ-ಸ್ವರೂಪಿಣೀ .. 103..

ಸ್ವಾಧಿಷ್ಠಾನಾಂಬುಜ-ಗತಾ ಚತುರ್ವಕ್ತ್ರ-ಮನೋಹರಾ .

ಶೂಲಾದ್ಯಾಯುಧ-ಸಂಪನ್ನಾ ಪೀತವರ್ಣಾಽತಿಗರ್ವಿತಾ .. 104..

ಮೇದೋನಿಷ್ಠಾ ಮಧುಪ್ರೀತಾ ಬಂಧಿನ್ಯಾದಿ-ಸಮನ್ವಿತಾ .

ದಧ್ಯನ್ನಾಸಕ್ತ-ಹೃದಯಾ ಕಾಕಿನೀ-ರೂಪ-ಧಾರಿಣೀ .. 105..

ಮೂಲಾಧಾರಾಂಬುಜಾರೂಢಾ ಪಂಚ-ವಕ್ತ್ರಾಽಸ್ಥಿ-ಸಂಸ್ಥಿತಾ .

ಅಂಕುಶಾದಿ-ಪ್ರಹರಣಾ ವರದಾದಿ-ನಿಷೇವಿತಾ .. 106..

ಮುದ್ಗಾದನಾಸಕ್ತ-ಚಿತ್ತಾ ಸಾಕಿನ್ಯಂಬಾ-ಸ್ವರೂಪಿಣೀ .

ಆಜ್ಞಾ-ಚಕ್ರಾಬ್ಜ-ನಿಲಯಾ ಶುಕ್ಲವರ್ಣಾ ಷಡಾನನಾ .. 107..

ಮಜ್ಜಾಸಂಸ್ಥಾ ಹಂಸವತೀ-ಮುಖ್ಯ-ಶಕ್ತಿ-ಸಮನ್ವಿತಾ .

ಹರಿದ್ರಾನ್ಮೈಕ-ರಸಿಕಾ ಹಾಕಿನೀ-ರೂಪ-ಧಾರಿಣೀ .. 108..

ಸಹಸ್ರದಲ-ಪದ್ಮಸ್ಥಾ ಸರ್ವ-ವರ್ಣೋಪ-ಶೋಭಿತಾ .

ಸರ್ವಾಯುಧಧರಾ ಶುಕ್ಲ-ಸಂಸ್ಥಿತಾ ಸರ್ವತೋಮುಖೀ .. 109..

ಸರ್ವೌದನ-ಪ್ರೀತಚಿತ್ತಾ ಯಾಕಿನ್ಯಂಬಾ-ಸ್ವರೂಪಿಣೀ .

ಸ್ವಾಹಾ ಸ್ವಧಾಽಮತಿರ್ ಮೇಧಾ ಶ್ರುತಿಃ ಸ್ಮೃತಿರ್ ಅನುತ್ತಮಾ .. 110..

ಪುಣ್ಯಕೀರ್ತಿಃ ಪುಣ್ಯಲಭ್ಯಾ ಪುಣ್ಯಶ್ರವಣ-ಕೀರ್ತನಾ .

ಪುಲೋಮಜಾರ್ಚಿತಾ ಬಂಧ-ಮೋಚನೀ ಬಂಧುರಾಲಕಾ .. 111.. or ಮೋಚನೀ
ಬರ್ಬರಾಲಕಾ

ವಿಮರ್ಶರೂಪಿಣೀ ವಿದ್ಯಾ ವಿಯದಾದಿ-ಜಗತ್ಪ್ರಸೂಃ .

ಸರ್ವವ್ಯಾಧಿ-ಪ್ರಶಮನೀ ಸರ್ವಮೃತ್ಯು-ನಿವಾರಿಣೀ .. 112..

ಅಗ್ರಗಣ್ಯಾಽಚಿಂತ್ಯರೂಪಾ ಕಲಿಕಲ್ಮಷ-ನಾಶಿನೀ .

ಕಾತ್ಯಾಯನೀ ಕಾಲಹಂತ್ರಿ ಕಮಲಾಕ್ಷ-ನಿಷೇವಿತಾ .. 113..

ತಾಂಬೂಲ-ಪೂರಿತ-ಮುಖೀ ದಾಡಿಮೀ-ಕುಸುಮ-ಪ್ರಭಾ .

ಮೃಗಾಕ್ಷೀ ಮೋಹಿನೀ ಮುಖ್ಯಾ ಮೃಡಾನೀ ಮಿತ್ರರೂಪಿಣೀ .. 114..

ನಿತ್ಯತ್ಯಪ್ತಾ ಭಕ್ತನಿಧಿರ್ ನಿಯಂತ್ರಿ ನಿಖಿಲೇಶ್ವರೀ .

ಮೈತ್ರಾದಿ-ವಾಸನಾಲಭ್ಯಾ ಮಹಾಪ್ರಲಯ-ಸಾಕ್ಷಿಣೀ .. 115..

ಪರಾ ಶಕ್ತಿಃ ಪರಾ ನಿಷ್ಠಾ ಪ್ರಜ್ಞಾನಘನ-ರೂಪಿಣೀ .

ಮಾಧ್ವೀಪಾನಾಲಸಾ ಮತ್ತಾ ಮಾತೃಕಾ-ವರ್ಣ-ರೂಪಿಣೀ .. 116..

ಮಹಾಕೈಲಾಸ-ನಿಲಯಾ ಮೃಣಾಲ-ಮೃದು-ದೋರ್ಲತಾ .

ಮಹನೀಯಾ ದಯಾಮೂರ್ತಿರ್ ಮಹಾಸಾಮ್ರಾಜ್ಯ-ಶಾಲಿನೀ .. 117..

ಆತ್ಮವಿದ್ಯಾ ಮಹಾವಿದ್ಯಾ ಶ್ರೀವಿದ್ಯಾ ಕಾಮಸೇವಿತಾ .

ಶ್ರೀ-ಷೋಡಶಾಕ್ಷರೀ-ವಿದ್ಯಾ ತ್ರಿಕೂಟಾ ಕಾಮಕೋಟಿಕಾ .. 118..

ಕಟಾಕ್ಷ-ಕಿಂಕರೀ-ಭೂತ-ಕಮಲಾ-ಕೋಟಿ-ಸೇವಿತಾ .

ಶಿರಃಸ್ಥಿತಾ ಚಂದ್ರನಿಭಾ ಭಾಲಸ್ಥೇಂದ್ರ-ಧನುಃಪ್ರಭಾ .. 119..

ಹೃದಯಸ್ಥಾ ರವಿಪ್ರಖ್ಯಾ ತ್ರಿಕೋಣಾಂತರ-ದೀಪಿಕಾ .

ದಾಕ್ಷಾಯಣೀ ದೈತ್ಯಹಂತ್ರೀ ದಕ್ಷಯಜ್ಞ-ವಿನಾಶಿನೀ .. 120..

ದರಾಂದೋಲಿತ-ದೀರ್ಘಾಕ್ಷೀ ದರ-ಹಾಸೋಜ್ವಲನ್-ಮುಖೀ .

ಗುರುಮೂರ್ತಿರ್ ಗುಣನಿಧಿರ್ ಗೋಮಾತಾ ಗುಹಜನ್ಮಭೂಃ .. 121..

ದೇವೇಶೀ ದಂಡನೀತಿಸ್ಥಾ ದಹರಾಕಾಶ-ರೂಪಿಣೀ .

ಪ್ರತಿಪನ್ಮುಖ್ಯ-ರಾಕಾಂತ-ತಿಥಿ-ಮಂಡಲ-ಪೂಜಿತಾ .. 122..

ಕಲಾತ್ಮಿಕಾ ಕಲಾನಾಥಾ ಕಾವ್ಯಾಲಾಪ-ವಿನೋದಿನೀ . or ವಿಮೋದಿನೀ

ಸಚಾಮರ-ರಮಾ-ವಾಣೀ-ಸವ್ಯ-ದಕ್ಷಿಣ-ಸೇವಿತಾ .. 123..

ಆದಿಶಕ್ತಿರ್ ಅಮೇಯಾಽಽತ್ಮಾ ಪರಮಾ ಪಾವನಾಕೃತಿಃ .

ಅನೇಕಕೋಟಿ-ಬ್ರಹ್ಮಾಂಡ-ಜನನೀ ದಿವ್ಯವಿಗ್ರಹಾ .. 124..

ಕ್ಷೀಂಕಾರೀ ಕೇವಲಾ ಗುಹ್ಯಾ ಕೈವಲ್ಯ-ಪದದಾಯಿನೀ .

ತ್ರಿಪುರಾ ತ್ರಿಜಗದ್ವಂದ್ಯಾ ತ್ರಿಮೂರ್ತಿಃ ತ್ರಿದಶೇಶ್ವರೀ .. 125..

ತ್ಯಕ್ತರೀ ದಿವ್ಯ-ಗಂಧಾಢ್ಯಾ ಸಿಂದೂರ-ತಿಲಕಾಂಚಿತಾ .

ಉಮಾ ಶೈಲೇಂದ್ರತನಯಾ ಗೌರೀ ಗಂಧರ್ವ-ಸೇವಿತಾ .. 126..

ವಿಶ್ವಗರ್ಭಾ ಸ್ವರ್ಣಗರ್ಭಾಽವರದಾ ವಾಗಧೀಶ್ವರೀ .

ಧ್ಯಾನಗಮ್ಯಾಽಪರಿಚ್ಛೇದ್ಯಾ ಜ್ಞಾನದಾ ಜ್ಞಾನವಿಗ್ರಹಾ .. 127..

ಸರ್ವವೇದಾಂತ-ಸಂವೇದ್ಯಾ ಸತ್ಯಾನಂದ-ಸ್ವರೂಪಿಣೀ .

ಲೋಪಾಮುದ್ರಾರ್ಚಿತಾ ಲೀಲಾ-ಕ್ಲಪ್ತ-ಬ್ರಹ್ಮಾಂಡ-ಮಂಡಲಾ .. 128..

ಅದೃಶ್ಯಾ ದೃಶ್ಯರಹಿತಾ ವಿಜ್ಞಾತ್ರೀ ವೇದ್ಯವರ್ಜಿತಾ .

ಯೋಗಿನೀ ಯೋಗದಾ ಯೋಗ್ಯಾ ಯೋಗಾನಂದಾ ಯುಗಂಧರಾ .. 129..

ಇಚ್ಛಾಶಕ್ತಿ-ಜ್ಞಾನಶಕ್ತಿ-ಕ್ರಿಯಾಶಕ್ತಿ-ಸ್ವರೂಪಿಣೀ .

ಸರ್ವಾಧಾರಾ ಸುಪ್ರತಿಷ್ಠಾ ಸದಸದ್ರೂಪ-ಧಾರಿಣೀ .. 130..

ಅಷ್ಟಮೂರ್ತಿರ್ ಅಜಾಜ್ಯೋತ್ರೀ ಲೋಕಯಾತ್ರಾ-ವಿಧಾಯಿನೀ . or ಅಜಾಜೇತ್ರೀ

ಏಕಾಕಿನೀ ಭೂಮರೂಪಾ ನಿರ್ದೈವತಾ ದೈವತವರ್ಜಿತಾ .. 131..

ಅನ್ನದಾ ವಸುದಾ ವೃದ್ಧಾ ಬ್ರಹ್ಮಾತ್ಮೈಕ್ಯ-ಸ್ವರೂಪಿಣೀ .

ಬೃಹತೀ ಬ್ರಾಹ್ಮಣೀ ಬ್ರಾಹ್ಮೀ ಬ್ರಹ್ಮಾನಂದಾ ಬಲಿಪ್ರಿಯಾ .. 132..

ಭಾಷಾರೂಪಾ ಬೃಹತ್ಸೇನಾ ಭಾವಾಭಾವ-ವಿವರ್ಜಿತಾ .

ಸುಖಾರಾಧ್ಯಾ ಶುಭಕರೀ ಶೋಭನಾ ಸುಲಭಾ ಗತಿಃ .. 133..

ರಾಜ-ರಾಜೇಶ್ವರೀ ರಾಜ್ಯ-ದಾಯಿನೀ ರಾಜ್ಯ-ವಲ್ಲಭಾ .

ರಾಜತ್ಯ ಪಾ ರಾಜಪೀಠ-ನಿವೇಶಿತ-ನಿಜಾಶ್ರಿತಾ .. 134..

ರಾಜ್ಯಲಕ್ಷ್ಮೀಃ ಕೋಶನಾಥಾ ಚತುರಂಗ-ಬಲೇಶ್ವರೀ .

ಸಾಮ್ರಾಜ್ಯ-ದಾಯಿನೀ ಸತ್ಯಸಂಧಾ ಸಾಗರಮೇಖಲಾ .. 135..

ದೀಕ್ಷಿತಾ ದೈತ್ಯಶಮನೀ ಸರ್ವಲೋಕ-ವಶಂಕರೀ .

ಸರ್ವಾರ್ಥದಾತ್ರೀ ಸಾವಿತ್ರೀ ಸಚ್ಚಿದಾನಂದ-ರೂಪಿಣೀ .. 136..

ದೇಶ-ಕಾಲಾಪರಿಚ್ಛಿನ್ನಾ ಸರ್ವಗಾ ಸರ್ವಮೋಹಿನೀ .

ಸರಸ್ವತೀ ಶಾಸ್ತ್ರಮಯೀ ಗುಹಾಂಬಾ ಗುಹ್ಯರೂಪಿಣೀ .. 137..

ಸರ್ವೋಪಾಧಿ-ವಿನಿರ್ಮುಕ್ತಾ ಸದಾಶಿವ-ಪತಿವ್ರತಾ .

ಸಂಪ್ರದಾಯೇಶ್ವರೀ ಸಾಧ್ವೀ ಗುರುಮಂಡಲ-ರೂಪಿಣೀ .. 138..

ಕುಲೋತ್ತೀರ್ಣಾ ಭಗಾರಾಧ್ಯಾ ಮಾಯಾ ಮಧುಮತೀ ಮಹೀ .

ಗಣಾಂಬಾ ಗುಹ್ಯಕಾರಾಧ್ಯಾ ಕೋಮಲಾಂಗೀ ಗುರುಪ್ರಿಯಾ .. 139..

ಸ್ವತಂತ್ರಾ ಸರ್ವತಂತ್ರೇಶೀ ದಕ್ಷಿಣಾಮೂರ್ತಿ-ರೂಪಿಣೀ .

ಸನಕಾದಿ-ಸಮಾರಾಧ್ಯಾ ಶಿವಜ್ಞಾನ-ಪ್ರದಾಯಿನೀ .. 140..

ಚಿತ್ಕಲಾಽಽನಂದ-ಕಲಿಕಾ ಪ್ರೇಮರೂಪಾ ಪ್ರಿಯಂಕರೀ .

ನಾಮಪಾರಾಯಣ-ಪ್ರೀತಾ ನಂದಿವಿದ್ಯಾ ನಟೇಶ್ವರೀ .. 141..

ಮಿಥ್ಯಾ-ಜಗದಧಿಷ್ಠಾನಾ ಮುಕ್ತಿದಾ ಮುಕ್ತಿರೂಪಿಣೀ .
ಲಾಸ್ಯಪ್ರಿಯಾ ಲಯಕರೀ ಲಜ್ಜಾ ರಂಭಾದಿವಂದಿತಾ .. 142..

ಭವದಾವ-ಸುಧಾವೃಷ್ಟಿಃ ಪಾಪಾರಣ್ಯ-ದವಾನಲಾ .
ದೌರ್ಭಾಗ್ಯ-ತೂಲವಾತೂಲಾ ಜರಾಧ್ವಾಂತ-ರವಿಪ್ರಭಾ .. 143..

ಭಾಗ್ಯಾಭಿ-ಚಂದ್ರಿಕಾ ಭಕ್ತ-ಚಿತ್ತಕೇಕಿ-ಘನಾಘನಾ .
ರೋಗಪರ್ವತ-ದಂಭೋಲಿರ್ ಮೃತ್ಯುದಾರು-ಕುಲಾರಿಕಾ .. 144..

ಮಹೇಶ್ವರೀ ಮಹಾಕಾಲೀ ಮಹಾಗ್ರಾಸಾ ಮಹಾಶನಾ .
ಅಪರ್ಣಾ ಚಂಡಿಕಾ ಚಂಡಮುಂಡಾಸುರ-ನಿಷಾದಿನೀ .. 145..

ಕ್ಷರಾಕ್ಷರಾತ್ಮಿಕಾ ಸರ್ವ-ಲೋಕೇಶೀ ವಿಶ್ವಧಾರಿಣೀ .
ತ್ರಿವರ್ಗದಾತ್ರೀ ಸುಭಗಾ ತ್ರ್ಯಂಬಕಾ ತ್ರಿಗುಣಾತ್ಮಿಕಾ .. 146..

ಸ್ವರ್ಗಾಪವರ್ಗದಾ ಶುದ್ಧಾ ಜಪಾಪುಷ್ಪ-ನಿಭಾಕೃತಿಃ .
ಓಜೋವತೀ ದ್ಯುತಿಧರಾ ಯಜ್ಞರೂಪಾ ಪ್ರಿಯವ್ರತಾ .. 147..

ದುರಾರಾಧ್ಯಾ ದುರಾಧರ್ಷಾ ಪಾಟಲೀ-ಕುಸುಮ-ಪ್ರಿಯಾ .
ಮಹತೀ ಮೇರುನಿಲಯಾ ಮಂದಾರ-ಕುಸುಮ-ಪ್ರಿಯಾ .. 148..

ವೀರಾರಾಧ್ಯಾ ವಿರಾಡ್ರೂಪಾ ವಿರಜಾ ವಿಶ್ವತೋಮುಖೀ .

ಪ್ರತ್ಯಗ್ರೂಪಾ ಪರಾಕಾಶಾ ಪ್ರಾಣದಾ ಪ್ರಾಣರೂಪಿಣೀ .. 149..

ಮಾರ್ತಾಂಡ-ಭೈರವಾರಾಧ್ಯಾ ಮಂತ್ರಿಣೀನ್ಯಸ್ತ-ರಾಜ್ಯಧೂಃ . or ಮಾರ್ತಾಂಡ
ತ್ರಿಪುರೇಶೀ ಜಯತ್ಸೇನಾ ನಿಸ್ತ್ಯೈಗುಣ್ಯಾ ಪರಾಪರಾ .. 150..

ಸತ್ಯ-ಜ್ಞಾನಾನಂದ-ರೂಪಾ ಸಾಮರಸ್ಯ-ಪರಾಯಣಾ .

ಕಪರ್ದಿನೀ ಕಲಾಮಾಲಾ ಕಾಮಧುಕ್ ಕಾಮರೂಪಿಣೀ .. 151..

ಕಲಾನಿಧಿಃ ಕಾವ್ಯಕಲಾ ರಸಜ್ಞಾ ರಸಶೇವಧಿಃ .

ಪುಷ್ಪಾ ಪುರಾತನಾ ಪೂಜ್ಯಾ ಪುಷ್ಕರಾ ಪುಷ್ಕರೇಕ್ಷಣಾ .. 152..

ಪರಂಜ್ಯೋತಿಃ ಪರಂಧಾಮ ಪರಮಾಣುಃ ಪರಾತ್ಪರಾ .

ಪಾಶಹಸ್ತಾ ಪಾಶಹಂತ್ರಿ ಪರಮಂತ್ರ-ವಿಭೇದಿನೀ .. 153..

ಮೂರ್ತಾರ್ತಮೂರ್ತಾರ್ತನಿತ್ಯತ್ಯಪ್ತಾ ಮುನಿಮಾನಸ-ಹಂಸಿಕಾ .

ಸತ್ಯವ್ರತಾ ಸತ್ಯರೂಪಾ ಸರ್ವಾಂತರ್ಯಾಮಿನೀ ಸತೀ .. 154..

ಬ್ರಹ್ಮಾಣೀ ಬ್ರಹ್ಮಜನನೀ ಬಹುರೂಪಾ ಬುಧಾರ್ಚಿತಾ .

ಪ್ರಸವಿತ್ರೀ ಪ್ರಚಂಡಾಽಽಜ್ಞಾ ಪ್ರತಿಷ್ಠಾ ಪ್ರಕಟಾಕೃತಿಃ .. 155..

ಪ್ರಾಣೇಶ್ವರೀ ಪ್ರಾಣದಾತ್ರೀ ಪಂಚಾಶತ್ತೀರ-ರೂಪಿಣೀ .

ವಿಶ್ವಂಖಲಾ ವಿವಿಕ್ತಸ್ಥಾ ವೀರಮಾತಾ ವಿಯತ್ಪಸೂಃ .. 156..

ಮುಕುಂದಾ ಮುಕ್ತಿನಿಲಯಾ ಮೂಲವಿಗ್ರಹ-ರೂಪಿಣೀ .

ಭಾವಜ್ಞಾ ಭವರೋಗಕ್ಷೀ ಭವಚಕ್ರ-ಪ್ರವರ್ತಿನೀ .. 157..

ಛಂದಃಸಾರಾ ಶಾಸ್ತ್ರಸಾರಾ ಮಂತ್ರಸಾರಾ ತಲೋದರೀ .

ಉದಾರಕೀರ್ತಿರ್ ಉದ್ಧಾಮವೈಭವಾ ವರ್ಣರೂಪಿಣೀ .. 158..

ಜನ್ಮಮೃತ್ಯು-ಜರಾತಪ್ತ-ಜನವಿಶ್ರಾಂತಿ-ದಾಯಿನೀ .

ಸರ್ವೋಪನಿಷ-ದುದ್-ಘುಷ್ಠಾ ಶಾಂತ್ಯತೀತ-ಕಲಾತ್ಮಿಕಾ .. 159..

ಗಂಭೀರಾ ಗಗನಾಂತಸ್ಥಾ ಗರ್ವಿತಾ ಗಾನಲೋಲುಪಾ .

ಕಲ್ಪನಾ-ರಹಿತಾ ಕಾಷ್ಠಾಕಾಂತಾ ಕಾಂತಾರ್ಥ-ವಿಗ್ರಹಾ .. 160..

ಕಾರ್ಯಕಾರಣ-ನಿರ್ಮುಕ್ತಾ ಕಾಮಕೇಲಿ-ತರಂಗಿತಾ .

ಕನತ್ಕನಕತಾ-ಟಂಕಾ ಲೀಲಾ-ವಿಗ್ರಹ-ಧಾರಿಣೀ .. 161..

ಅಜಾ ಕ್ಷಯವಿನಿರ್ಮುಕ್ತಾ ಮುಗ್ಧಾ ಕ್ಷಿಪ್ರ-ಪ್ರಸಾದಿನೀ .

ಅಂತರ್ಮುಖ-ಸಮಾರಾಧ್ಯಾ ಬಹಿರ್ಮುಖ-ಸುದುರ್ಲಭಾ .. 162..

ತ್ರಯೀ ತ್ರಿವರ್ಗನಿಲಯಾ ತ್ರಿಸ್ಥಾ ತ್ರಿಪುರಮಾಲಿನೀ .

ನಿರಾಮಯಾ ನಿರಾಲಂಬಾ ಸ್ವಾತ್ಮಾರಾಮಾ ಸುಧಾಸೃತಿಃ .. 163.. or ಸುಧಾಸುತಿಃ

ಸಂಸಾರಪಂಕ-ನಿರ್ಮಗ್ನ-ಸಮುದ್ಧರಣ-ಪಂಡಿತಾ .

ಯಜ್ಞಪ್ರಿಯಾ ಯಜ್ಞಕರ್ತ್ರೀ ಯಜಮಾನ-ಸ್ವರೂಪಿಣೀ .. 164..

ಧರ್ಮಾಧಾರಾ ಧನಾಧ್ಯಕ್ಷಾ ಧನಧಾನ್ಯ-ವಿವರ್ಧಿನೀ .

ವಿಪ್ರಪ್ರಿಯಾ ವಿಪ್ರರೂಪಾ ವಿಶ್ವಭ್ರಮಣ-ಕಾರಿಣೀ .. 165..

ವಿಶ್ವಗ್ರಾಸಾ ವಿದ್ರುಮಾಭಾ ವೈಷ್ಣವೀ ವಿಷ್ಣುರೂಪಿಣೀ .

ಅಯೋನಿರ್ ಯೋನಿನಿಲಯಾ ಕೂಟಸ್ಥಾ ಕುಲರೂಪಿಣೀ .. 166..

ವೀರಗೋಷ್ಠೀಪ್ರಿಯಾ ವೀರಾ ನೈಷ್ಕರ್ಮ್ಯಾ ನಾದರೂಪಿಣೀ .

ವಿಜ್ಞಾನಕಲನಾ ಕಲ್ಯಾ ವಿದಗ್ಧಾ ಬೈಂದವಾಸನಾ .. 167..

ತತ್ತಾ ಧಿಕಾ ತತ್ತ ಮಯೀ ತತ್ತ ಮರ್ಥ-ಸ್ವರೂಪಿಣೀ .

ಸಾಮಗಾನಪ್ರಿಯಾ ಸೌಮ್ಯಾ ಸದಾಶಿವ-ಕುಟುಂಬಿನೀ .. 168.. or ಸೋಮ್ಯಾ

ಸವ್ಯಾಪಸವ್ಯ-ಮಾರ್ಗಸ್ಥಾ ಸರ್ವಾಪದ್ವಿನಿವಾರಿಣೀ .

ಸ್ವಸ್ಥಾ ಸ್ವಭಾವಮಧುರಾ ಧೀರಾ ಧೀರಸಮರ್ಚಿತಾ .. 169..

ಚೈತನ್ಯಾರ್ಘ್ಯ-ಸಮಾರಾಧ್ಯಾ ಚೈತನ್ಯ-ಕುಸುಮಪ್ರಿಯಾ .

ಸದೋದಿತಾ ಸದಾತುಷ್ಟಾ ತರುಣಾದಿತ್ಯ-ಪಾಟಲಾ .. 170..

ದಕ್ಷಿಣಾ-ದಕ್ಷಿಣಾರಾಧ್ಯಾ ದರಸ್ಮೇರ-ಮುಖಾಂಬುಜಾ .

ಕೌಲಿನೀ-ಕೇವಲಾನರ್ಘ್ಯ-ಕೈವಲ್ಯ-ಪದದಾಯಿನೀ .. 171..

ಸ್ತೋತ್ರಪ್ರಿಯಾ ಸ್ತುತಿಮತೀ ಶ್ರುತಿ-ಸಂಸ್ತುತ-ವೈಭವಾ .

ಮನಸ್ವಿನೀ ಮಾನವತೀ ಮಹೇಶೀ ಮಂಗಲಾಕೃತಿಃ .. 172..

ವಿಶ್ವಮಾತಾ ಜಗದ್ಗಾತ್ರೀ ವಿಶಾಲಾಕ್ಷೀ ವಿರಾಗಿಣೀ .

ಪ್ರಗಲ್ಭಾ ಪರಮೋದಾರಾ ಪರಾಮೋದಾ ಮನೋಮಯೀ .. 173..

ವ್ಯೋಮಕೇಶೀ ವಿಮಾನಸ್ಥಾ ವಜ್ರಿಣೀ ವಾಮಕೇಶ್ವರೀ .

ಪಂಚಯಜ್ಞ-ಪ್ರಿಯಾ ಪಂಚ-ಪ್ರೇತ-ಮಂಚಾಧಿಶಾಯಿನೀ .. 174..

ಪಂಚಮೀ ಪಂಚಭೂತೇಶೀ ಪಂಚ-ಸಂಖ್ಯೋಪಚಾರಿಣೀ .

ಶಾಶ್ವತೀ ಶಾಶ್ವತ್ಯೈಶ್ವರ್ಯಾ ಶರ್ಮದಾ ಶಂಭುಮೋಹಿನೀ .. 175..

ಧರಾ ಧರಸುತಾ ಧನ್ಯಾ ಧರ್ಮಿಣೀ ಧರ್ಮವರ್ಧಿನೀ .

ಲೋಕಾತೀತಾ ಗುಣಾತೀತಾ ಸರ್ವಾತೀತಾ ಶಮಾತ್ಮಿಕಾ .. 176..

ಬಂಧೂಕ-ಕುಸುಮಪ್ರಖ್ಯಾ ಬಾಲಾ ಲೀಲಾವಿನೋದಿನೀ .

ಸುಮಂಗಲೀ ಸುಖಕರೀ ಸುವೇಷಾಢ್ಯಾ ಸುವಾಸಿನೀ .. 177..

ಸುವಾಸಿನ್ಯರ್ಚನ-ಪ್ರೀತಾಽಽಶೋಭನಾ ಶುದ್ಧಮಾನಸಾ .

ಬಿಂದು-ತರ್ಪಣ-ಸಂತುಷ್ಟಾ ಪೂರ್ವಜಾ ತ್ರಿಪುರಾಂಬಿಕಾ .. 178..

ದಶಮುದ್ರಾ-ಸಮಾರಾಢ್ಯಾ ತ್ರಿಪುರಾಶ್ರೀ-ವಶಂಕರೀ .

ಜ್ಞಾನಮುದ್ರಾ ಜ್ಞಾನಗಮ್ಯಾ ಜ್ಞಾನಜ್ಞೇಯ-ಸ್ವರೂಪಿಣೀ .. 179..

ಯೋನಿಮುದ್ರಾ ತ್ರಿಖಂಡೇಶೀ ತ್ರಿಗುಣಾಂಬಾ ತ್ರಿಕೋಣಗಾ .

ಅನಘೋಷದ್ಭುತ-ಚಾರಿತ್ರಾ ವಾಂಛಿತಾರ್ಥ-ಪ್ರದಾಯಿನೀ .. 180..

ಅಭ್ಯಾಸಾತಿಶಯ-ಜ್ಞಾತಾ ಷಡಧ್ವಾತೀತ-ರೂಪಿಣೀ .

ಅವ್ಯಾಜ-ಕರುಣಾ-ಮೂರ್ತಿರ್ ಅಜ್ಞಾನ-ಧ್ವಾಂತ-ದೀಪಿಕಾ .. 181..

ಆಬಾಲ-ಗೋಪ-ವಿದಿತಾ ಸರ್ವಾನುಲ್ಲಂಘ್ಯ-ಶಾಸನಾ .

ಶ್ರೀಚಕ್ರರಾಜ-ನಿಲಯಾ ಶ್ರೀಮತ್-ತ್ರಿಪುರಸುಂದರೀ .. 182..

ಶ್ರೀಶಿವಾ ಶಿವ-ಶಕ್ತ್ಯೈಕ್ಯ-ರೂಪಿಣೀ ಲಲಿತಾಂಬಿಕಾ .

ಏವಂ ಶ್ರೀಲಲಿತಾ ದೇವ್ಯಾ ನಾಮ್ನಾಂ ಸಾಹಸ್ರಕಂ ಜಗುಃ ..

.. ಇತಿ ಶ್ರೀಬ್ರಹ್ಮಾಂಡಪುರಾಣೇ ಉತ್ತರಖಂಡೇ ಶ್ರೀಹಯಗ್ರೀವಾಗಸ್ತ್ಯಸಂವಾದೇ

ಶ್ರೀಲಲಿತಾ ಸಹಸ್ರನಾಮ ಸ್ತೋತ್ರ ಕಥನಂ ಸಂಪೂರ್ಣಂ ..